

مقاصد شریعت کے حصول میں ”یُسْر“ اور ”رَفْعُ الْحَرَجِ وَالْمَشَقَّةِ“ کا کردار

مقاصد شریعت کے حصول میں ”یُسْر“ اور ”رَفْعُ الْحَرَجِ وَالْمَشَقَّةِ“ کا کردار

ڈاکٹر محمد نواز☆

ABSTRACT

Simplicity is a distinctive feature of Din-e- Islam. Its teachings are easy to follow. This is a dynamic world, whenever there are difficulties and problems in performing the religious duties, Allah Almighty gives relaxation in the duty-bounds so that the followers may easily achieve the true spirit of Shariah. Allah does not impose the duties on the followers which they cannot perform. Instead, in case of difficulties and problems, some duties are relaxed or delayed; some are allowed to be performed before time; while others are waved off. This research will attempt to analyze, in the light of Quran and Sunnah, the importance of facilitation and alleviation of difficulties for achieving Shariah objectives.

مقاصد شریعت کے حصول میں ”یُسْرٌ“ اور ”رَفْعُ الْحَرَجِ وَالْمَشْقَةِ“ کا کردار

ڈاکٹر محمد نواز☆

دین اسلام کی امتیازی خصوصیت یہ ہے کہ یہ انتہائی آسان دین ہے اس کی تعلیمات پر عمل کرنا، اس کے بیروکاروں کے لئے آسان ہے۔ دنیا میں ہمیشہ حالات ایک جیسے نہیں رہتے۔ جب کبھی معاملات اور معمولات کی بجا آوری میں پیروکاروں کو مشقت اور تنگی کا سامنا کرنا پڑتا ہے۔ تو اللہ تعالیٰ احکامات میں آسانی پیدا کر دیتا ہے تاکہ مکلفین کے لئے اس آسانی کے ذریعے مقاصد شریعت کا حصول ممکن ہو سکے۔ اللہ تعالیٰ اپنے بندوں کو ان احکامات کا مکلف نہیں بناتا، جن کی ادائیگی ان کیلئے ناممکن ہو۔ بلکہ تنگی اور مشقت کی صورت میں آسانی پیدا کرنے کے لئے بعض احکامات کی ادائیگی میں کمی کر دی جاتی ہے اور بعض کو موخر کر دیا جاتا ہے، بعض مامورات کو وقت سے پہلے ادا کرنے کی اجازت دے دی جاتی ہے اور بعض کو ساقط کر دیا جاتا ہے۔ اس تحقیقی مقالہ میں قرآن و سنت کی روشنی میں مقاصد شریعت کے حصول کے لئے ”یُسْرٌ“ (۱) اور ”رَفْعُ الْحَرَجِ وَالْمَشْقَةِ“ (۲) اہم وسائل شرعیہ ہیں الہذا ان کا معنی و مفہوم بیان کیا جاتا ہے۔

۱۔ یُسْرٌ کا معنی و مفہوم:

”یُسْرٌ“ کا لغوی معنی کسی شیء کا کھلانا، ظاہر ہونا، (۳) معاملہ آسان ہونا اور اللہ تعالیٰ کا اپنے بندوں کیلئے احکام میں آسانی پیدا کرنا ہے۔ (۴) جبکہ اصطلاح میں احکام شرعیہ میں تخفیف اور آسانی پیدا کرنا ”یُسْرٌ“ ہے طبری نے مکلفین کیلئے احکام میں سہولت اور تخفیف پیدا کرنے کو ”یُسْرٌ“ کا نام دیا ہے۔ (۵)

۲۔ حرج کا معنی و مفہوم:

حرج کا لغوی معنی گناہ، تنگی اور حرام ہے اسی طرح وہ گھنے درخت جن میں کسی شے کا دخول و خروج ممکن نہ ہو انہیں بھی حرج کہتے ہیں۔ (۶) ”رَجُلٌ حَرَجٌ“ کا معنی گناہ گار آدمی جبکہ ”صَدْرٌ حَرَجٌ“ (۷) کا معنی تنگ سینہ ہے۔ عزال الدین بن عبد السلام (وَمَا جَعَلَ عَلَيْكُمْ فِي الدِّينِ مِنْ حَرَجٍ) (۸) کی تفسیر میں لکھتے ہیں کہ اللہ تعالیٰ نے دین کے احکام میں تنگی کو ختم کر دیا ہے کیونکہ اسلام میں کوئی ایسا گناہ نہیں ہے جس کی سزا سے بچنے کا کوئی طریقہ یا وسیلہ نہ ہو جیسے گناہوں سے معافی، توبہ اور قسموں کی کفارہ کے ذریعے ممکن ہے اور سفر و بیماری کی حالت میں نماز میں قصر اور روزہ میں افطار کی اجازت ہے اور عبادت و اطاعت میں کوئی سخت مشقت نہیں رکھی۔ جبکہ اصطلاح میں ایسی تنگی کو حرج کہا جاسکتا ہے جس سے بچنے کی کوئی صورت نہ ہو اور حکم شرعیت پر عمل درآمد میں اس سے واسطہ پڑتا ہو۔

مقاصد شریعت کے حصول میں "یسر" اور "رُفُعُ الْحَرَجَ وَالْمَشَقَّةَ" کا کردار

اللہ اللہ تعالیٰ نے احکام شرعیہ میں تنگی نہیں رکھی بلکہ آسانی اور تخفیف پیدا کی ہے اسی لئے اللہ تعالیٰ کا فرمان ہے:

﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾ (۱۰)

ترجمہ: اللہ تعالیٰ تمہارے لئے آسانی چاہتا ہے وہ تمہارے لئے تنگی نہیں چاہتا ہے۔

حتیٰ کہ نبی کریم صلی اللہ علیہ وسلم نے فرمایا:

”إِنَّ الدِّينَ يُسْرٌ.“ (۱۱)

دین (اسلام) تو آسان (احکام شرعیہ کا نام) ہے۔

۳۔ مشقت کا معنی و مفہوم:

مشقت کا لفظ ”شَقَقَ“ سے مشتق ہے جس کا معنی کسی شے کا پھٹ جانا ہے، پھر اسے کسی شے کے پھاڑنے کے معنی میں استعمال کیا جانے لگا۔ بعد ازاں ہر مشکل کام کے معنی کی ادائیگی کیلئے مشقت کا لفظ استعمال کیا جانے لگا۔ (۱۲) جیسا کہ قرآن کہتا ہے:

﴿وَتَحْمِلُ أثْقَالَكُمْ إِلَى بَلَدِ لَمْ تَكُونُوا بِالْغَيْرِ إِلَّا بِشَقِّ الْأَنفُسِ﴾ (۱۳)

ترجمہ: اور (یہ جانور) تمہارے بوجھ اٹھا کر ان شہروں تک لے جاتے ہیں جہاں تک تم سخت مشقت کے بغیر نہیں پہنچ سکتے۔

اصلویین نے مشقت کی اصطلاحی تعریف ذکر نہیں اور شاطبی کی کوشش بھی تقریباً تین صفحات پر مشتمل ہے۔ (۱۴) لیکن اصطلاح میں مشقت سے مراد وہ مشکل یا پریشانی ہے جو اپنک پیش آجائے یا کسی وقت صورتحال میں پیدا ہو جائے تو اسے شریعت میں دور کر دیا جاتا ہے جیسے سفر میں روزہ نہ رکھنا وغیرہ۔ کیونکہ اللہ تعالیٰ احکام شرعیہ میں اسی مشقت کی کثی کرتے ہوئے فرماتے ہیں:

۱۔ ﴿لَا يُكَلِّفُ اللَّهُ نَفْسًا إِلَّا وُسْعَهَا﴾ (۱۵)

ترجمہ: اللہ تعالیٰ کسی انسان کو تکلیف مالا بیطاق نہیں دیتا۔

۲۔ ﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾ (۱۶)

ترجمہ: اللہ تعالیٰ تمہارے لئے آسانی چاہتا ہے اور وہ تمہارے لئے تنگی و مشقت نہیں چاہتا۔

ان دو آیات سے اصلویین نے یہ قاعدہ اخذ کیا ہے۔

”الْمَشَقَّةُ تَجْلِبُ الْيُسْرَ.“ (۱۷)

ترجمہ: مشقت آسانی لاتی ہے۔

۴۔ تخفیف کیلئے مشقت کا ضابطہ کار:

اصلویین نے مشقت کی دو تسمیں ذکر کی ہیں جنہیں مکف کو برداشت کرنا پڑتا ہے اور یہ مشقتیں ”بَاطِق“، ہیں:

مقاصد شریعت کے حصول میں "یسر" اور "رَفْعُ الْحَرَجَ وَالْمَشَقَةَ" کا کردار

ا۔ وہ مشقت جو مکلفین کو عبادات میں برداشت کرنا پڑتی ہے اور یہ مالا یطاق نہیں ہے جیسے وضوء، گرمی و سردی میں نماز قائم کرنے، نماز فجر، گرمیوں میں روزے رکھنے، حج اور جہاد کی مشقتیں وغیرہ۔

یہ مشقتیں ساقط نہیں ہو سکتیں کیونکہ ایسا کرنے سے عبادات و طاعات کی مصالح مفقود ہو جاتی ہیں گویا ان مشقوں میں تخفیف کا کوئی اثر نہیں ہوتا۔

ii۔ یہ مشقت عام طور پر عبادات میں نہیں پائی جاتی۔ اس کی تین اقسام ہیں:
اول: وہ مشقت جو جان لیوا ثابت ہو۔ اس میں تخفیف اور ترجیح ہوتی ہے جیسے جان اور اعضاء کے تلف ہونے کی مشقت۔ لہذا مصالح دارین کے حصول کیلئے جان اور اعضاء کا تحفظ ضروری ہے۔

دوم: وہ مشقت جو خفیف ہو جیسے انگلی میں درد ہونا یا معمولی سر درد ہونا۔ ایسی مشقت تخفیف کی مقاضی نہیں ہوتی کیونکہ ایسی معمولی مشقت برداشت کرنے کے مقابلے میں عبادات سے حاصل ہونے والی مصالح کی درجے اولی ہیں۔

سوم: وہ مشقت جو خفیف اور شدید کے درمیان ہو لہذا جب یہ مشقت غلیبا ہو تو تخفیف واجب ہو گی اور جب مشقت معمولی ہو گی تو تخفیف واجب نہیں ہو گی۔ (۱۸)

مشقت اصل میں شریعت کا مقصد نہیں لیکن بعض اوقات ضمناً مشقت ہوتی ہے جس کی حیثیت مکلفین کو تکلیف پہنچانا نہیں بلکہ ان کی بہتری مقصود ہوتی ہے جیسے طبیب مریض کو کڑوی دوائی اسے تکلیف پہنچانے کیلئے نہیں بلکہ شفایابی کیلئے دیتا ہے جیسا کہ اللہ تعالیٰ نے جہاد کی فرضیت کے بارے فرمایا ہے:

﴿كُتِبَ عَلَيْكُمُ الْقِتَالُ وَهُوَ كُرْهٌ لَّكُمْ طَوَّعْتُمْ أَنْ تَكْرَهُوْ شَيْئًا وَهُوَ خَيْرٌ لَّكُمْ طَوَّعْتُمْ أَنْ تُحِبُّوْ شَيْئًا وَهُوَ شَرٌّ لَّكُمْ ط﴾ (۱۹)

ترجمہ: قال تم پر فرض کر دیا گیا ہے حالانکہ یہ تمہیں پسند نہیں ہے لیکن ہو سکتا ہے جو چیز تمہیں پسند نہ ہو وہ تمہارے لئے مفید ہو اور ہو سکتا ہے کہ جسے تم پسند کرتے ہو وہی چیز تمہارے لئے نقصان دہ ہو۔

اسی طرح اللہ تعالیٰ نے بُری بیویوں کے ساتھ حسن سلوک کا حکم دیتے ہوئے فرمایا:

﴿فَعَسَى أَنْ تَكْرَهُوْ شَيْئًا وَيَجْعَلَ اللَّهُ فِيهِ خَيْرًا كَثِيرًا﴾ (۲۰)

ترجمہ: ہو سکتا ہے کہ تم کسی چیز کو ناپسند کرو اور اللہ تعالیٰ نے اس میں تمہارے لئے خیر کیش رکھی ہو۔

ان دونوں آیات سے معلوم ہوتا ہے کہ اگر کہیں مشقت کا پہلو ہو تو یقیناً مکلفین کیلئے مصالح اور بھلائی کا حصول یا پھر ان کو مفاسد سے بچانا مقصود ہوتا ہے۔

۵۔ تخفیف پیدا کرنے اور تنگی دور کرنے کے دلائل:

اسلام دین فطرت ہے اس کے تمام احکام میں آسانی کو مخوذ رکھا گیا ہے اور تمام شریعتوں کا بنیادی مقصد مکلفین کے احکام

مقاصد شریعت کے حصول میں "یُسْرٌ" اور "رَفْعُ الْحَرَجِ وَالْمَشَقَّةِ" کا کردار

میں نزی بیدا کرنا رہا ہے۔ تخفیف پیدا کرنے اور تنگی دور کرنے سے مقاصد شریعت کا حصول ہوتا ہے۔

قرآن و سنت میں احکام شریعت میں تخفیف پیدا کرنے کا حکم دیا گیا ہے جو کہ مقاصد شریعت کے حصول کا ذریعہ ہے اسے ابن عاشور نے مقاصد شریعہ قطعیہ میں سے شمار کیا ہے اور لکھا ہے تخفیف اور آسانی پیدا کرنا دین کے بنیادی مقاصد میں سے ہے۔ (۲۱)

۱۔ تخفیف اور آسانی پیدا کرنے کے قرآنی دلائل:

اللہ تعالیٰ کا فرمان ہے:

اول: ﴿ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ ﴾ (۲۲)

ترجمہ: اللہ تعالیٰ تمہارے لئے آسانی چاہتا ہے اور وہ تمہارے لئے تنگی نہیں چاہتا۔

اس سے معلوم ہوتا ہے کہ اللہ تعالیٰ اپنے بندوں کیلئے آسانی چاہتا ہے، تنگی نہیں چاہتا۔ اللہ تعالیٰ بر ارجیم، تو اب اور حکیم ہے لہذا اس ذات اقدس کے رحم و لطیف اور حکیم ہونے کا تقاضا ہی ہے کہ وہ اپنے بندوں کو فائدہ عاجله (جلد) اور آجلہ (دیر) کے بغیر مشقت میں نہ ڈالے۔ (۲۳) شریعت کی بنیاد تخفیف پر ہے۔

دوم: ﴿ يُرِيدُ اللَّهُ أَنْ يُحَقِّقَ عَنْكُمْ ﴾ (۲۵)

ترجمہ: اللہ تعالیٰ تم سے (پابندیوں کا بوجھ) بہکارنا چاہتا ہے۔

سوم: ﴿ وَيَضْعُ عَنْهُمْ إِصْرُهُمْ وَالْأَغْلَالُ الَّتِي كَانَتْ عَلَيْهِمْ ﴾ (۲۶)

ترجمہ: وہ (نبی) کریم صلی اللہ علیہ وسلم) ان سے ان کے بوجھ اور ان کی پابندیوں اور رختیوں کو دور کرتے ہیں۔

عززالدین لکھتے ہیں کہ اللہ تعالیٰ نے اس امت سے تکالیف شاہد کے ختم کرنے کو بھاری بھر کم بوجھ کے دور کرنے سے تشبیہ دی ہے اور "اصر" سے عہد تقلیل مراد ہے جس کا مکلف سابقہ امام کو بنایا گیا تھا۔ (۲۷)

چہارم: ﴿ لَا يُكَلِّفُ اللَّهُ نَفْسًا إِلَّا وُسْعَهَا ﴾ (۲۸)

ترجمہ: اللہ تعالیٰ کسی پر اس کی طاقت سے زیادہ بوجھ نہیں ڈالتا۔

امام رازی اس آیت کے تحت لکھتے ہیں:

"مَعْنَى الْوَسْعِ مَا يَقْدِرُ الْإِنْسَانُ عَلَيْهِ فِي حَالِ السُّعْدَةِ وَالسَّهْوَةِ لَا فِي حَالِ الضِّيقِ

وَالشَّدَّةِ" (۲۹)

ترجمہ: جو احکام انسان پر خوشحالی اور آسانی کی حالت میں لازم ہوتے ہیں وہ تنگی کی حالت میں لازم نہیں ہوتے۔

اس آیت سے ثابت ہوتا ہے جسے طاعات کی بجا آوری کا مکلف بنایا جائے لیکن وہ ان میں سے کچھ کی ادائیگی کر سکے اور

مقاصد شریعت کے حصول میں "یُسْرٌ" اور "رَفْعُ الْحَرَجَ وَالْمَشَقَةِ" کا کردار

باقی کی ادائیگی سے معذور اور عاجز ہو تو وہ حسب استطاعت بجالائے اور باقی جس سے وہ عاجز ہو وہ ساقط ہو جائے گا۔ کیونکہ شرعی اور ونواہی مکفین کی استطاعت کے مطابق ہوتے ہیں اسی طرح انہیں ان احکام کی بجا آوری کا حکم دیا جاتا ہے جن کی وہ استطاعت رکھتے ہوں۔

اللہ تعالیٰ حسب استطاعت احکام کا مکف فی بنا تا ہے اور تنگی کے باعث احکام کا مکف نہیں بنا تا۔ (۳۰) اسی لئے یہی دین کی اصل اور اسلامی شریعت کا سب سے اہم رکن ہے کہ اللہ تعالیٰ نے کوئی ہم پر بوجھڑا لا اور نہ ہمیں مشقت سے دوچار کیا۔ (۳۱)

۲۷۔ تنگی دور کرنے کیلئے قرآنی دلائل:

اللہ تعالیٰ نے احکام شریعت میں تنگی نہیں رکھی۔ اس پر قرآنی آیات بیان دلیل ہیں:

اول: ﴿وَمَا جَعَلَ عَلَيْكُمْ فِي الدِّينِ مِنْ حَرَجٍ﴾ (۳۲)

ترجمہ: اللہ تعالیٰ نے تم پر دین کے معاملے میں کوئی تنگی نہیں رکھی۔

ای آیت سے امام مالک اور امام شافعی نے استدلال کرتے ہوئے لکھا کہ حج کی موقع پر صرف دشمن کی قید کی وجہ سے ہی حرام کھونا جائز نہیں بلکہ کسی اور عذر کی وجہ سے بھی حرام کھوننا جائز ہے۔ (۳۳) اگر مُحْرِم کی ایک ٹانگ ٹوٹ جائے اور حج کی ادائیگی کیلئے واپس لوٹنا مشکل ہو جائے تو نگے سر، بغیر بیاس، خوشبو اور تیل لگائے، ناخن اور بال کاٹے بغیر زندگی گزارنا یقیناً مشقت کا باعث ہے جو شارع کی رحمت اور اپنے بندوں پر شفقت سے بعید ہے۔ (۳۴)

دوم: ﴿مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ﴾ (۳۵)

ترجمہ: اللہ تعالیٰ تمہارے لئے تنگی پیدا کرنے کا ارادہ نہیں رکھتا۔

امام ابو بکر حاصص رازی ﴿مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ﴾ (۳۶) کے تحت لکھتے ہیں:

نفي الله تعالى عن نفسه اراده الحرج بنا، ساغ الاستدلال بظاهره في نفي الضيق واثبات

التوسيعة في كل ما اختلف فيه عن احكام السمعيات فيكون الفائق بما يو جب الحرج

والضيق محجوجا بظاهر هذه الآية» (۳۷)

ترجمہ: اللہ تعالیٰ نے ہمارے ساتھ تنگی کی نفی کرنے کا ارادہ فرمایا ہے لہذا اس کے ظاہر سے مختلف فیہ احکام میں تنگی کی نفی اور وسعت کے اثبات پر استدلال کیا جاسکتا ہے۔ تو شخص حرج اور تنگی کو واجب کرنے والے امور کا قائل ہے تو اس آیت کا ظاہر اس کے خلاف جھت ہے۔

لہذا اس آیت سے ثابت ہوتا ہے کہ تصریح کے مقابله میں ترجیح کی دلیل کو ترجیح دی جائے گی کیونکہ اللہ تعالیٰ بڑا ہی نرمی اور آسانی

پیدا کرنے والا ہے اور ہمارے لئے آسانی چاہتا ہے تنگی نہیں چاہتا اور اس نے عبادات اور طاعت کے کاموں میں تنگی نہیں رکھی۔ (۳۸)

مزید آیات (۳۹) بھی تنگی دور کرنے پر دلالت کرتی ہے۔

مقاصدِ شریعت کے حصول میں "یُسْرٌ" اور "رُفُعُ الْحَرَجَ وَالْمَشَقَّةٍ" کا کردار

iii- تخفیف پیدا کرنے اور تنگی دور کرنے کے سنت سے دلائل:

نبی کریم صلی اللہ علیہ وسلم کی متعدد احادیث احکام شریعت میں تخفیف پیدا کرنے اور تنگی ختم کرنے پر دلالت کرتی ہیں:

اول: نبی کریم صلی اللہ علیہ وسلم نے جب حضرت معاذ بن جبل اور حضرت ابو موسیٰ اشعری (۲۰) کویں بھیجا تو انہیں تلقین کرتے ہوئے فرمایا:

"بَشِّرَا وَلَا تُنَفِّرَا وَيَسِّرَا وَلَا تُعَسِّرَا." (۲۱)

تم دونوں خوبخبری سنانا، نفرت پیدا نہ کرنا، آسانی پیدا کرنا اور تنگی پیدا نہ کرنا۔

دوم: "مَا خَيْرٌ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَ أَمْرَيْنِ إِلَّا اخْتَارَ أَيْسَرَهُمَا مَالِمٌ يَكُنْ إِنْمَا، فَإِنْ كَانَ إِنْمَا كَانَ أَبْعَدَ النَّاسِ مِنْهُ." (۲۲)

ترجمہ: رسول صلی اللہ علیہ وسلم کو جب بھی دو باقتوں میں سے ایک کے منتخب کرنے کا اختیار دیا جاتا تو آپ صلی اللہ علیہ وسلم ان میں زیادہ آسان کو اختیار کرتے بشرطیکہ وہ گناہ والی بات نہ ہوتی۔ اگر وہ گناہ والی بات ہوتی تو آپ صلی اللہ علیہ وسلم اس سے کوسوں دور ہوتے۔

اس حدیث سے ثابت ہوتا ہے کہ اگر کوئی کام حرام یا مکروہ ہے تو زیادہ آسانی والے کام کو اختیار کرنا مستحب ہے۔

سوم: عز الدین نے "الإِسَاءَةُ الْقَوْلِيَّةُ وَالْفِعْلِيَّةُ" میں نبی کریم صلی اللہ علیہ وسلم کا فرمان ذکر کیا ہے: "هَلَّكَ الْمُتَطَعِّنُونَ قَالَهَا ثَلَاثَةٌ." (۲۳)

ترجمہ: مبالغہ کرنے والے ہلاک ہو گئے۔ یہ بات آپ صلی اللہ علیہ وسلم نے تین مرتبہ فرمائی۔

"مُتَطَعِّنُونَ" سے مراد وہ لوگ ہیں جو کسی قول یا فعل کی کمال ادھیر نے والے، ان میں غلو سے کام لینے والے اور حدود سے تجاوز کرنے والے ہیں۔ نبی کریم صلی اللہ علیہ وسلم کے یہ فرماں عام احکام شریعہ میں تخفیف پیدا کرنے اور تنگی دور کرنے کو بیان کرتے ہیں۔

چہارم: نبی کریم صلی اللہ علیہ وسلم کو اپنی امت کیلئے احکام شرعیہ میں تخفیف پیدا کرنے اور تنگی کو دور کرنے کا بڑا خیال رہتا تھا۔ آپ صلی اللہ علیہ وسلم نے مساوک کی اہمیت اور فوائد کے باوجود فرمایا:

"لَوْلَا أَنَّ أَشْقَى عَلَى أَمْتَنِي لَا مَرْتُهُمْ بِالسِّوَاكِ عِنْدَ كُلِّ صَلَاةٍ." (۲۴)

ترجمہ: اگر مجھے اپنی امت کی مشقت اور تنگی کا اندر یہ نہ ہوتا تو میں انہیں ہر نماز کیلئے مساوک کرنے کا ضرور حکم دیتا۔

مساوک کی مصلحت منہ میں پائی جانے والی بوکی مشقت برداشت کی مصلحت سے زیادہ بڑی ہے۔

پنجم: "وَالَّذِي نَفْسِي بِيَدِهِ لَوْلَا أَنَّ أَشْقَى عَلَى الْمُؤْمِنِينَ مَا قَعَدَثُ خَلْفَ سَرِيَّةٍ تَغْرُرُ فِي سَبِيلِ اللَّهِ وَلِكِنْ لَا أَجِدُ سَعَةً فَأَحْمِلُهُمْ عَلَيْهِ وَلَا يَجِدُونَ سَعَةً فِي تَبِعُونِي وَلَا تَطِيبُ أَنفُسُهُمْ فَيَقْعُدُوا بَعْدِي." (۲۵)

مقاصد شریعت کے حصول میں "یُسْرٌ" اور "رَفِيعُ الْحَرَجِ وَالْمَشْقَةٌ" کا کردار

ترجمہ: اس ذات اقدس کی قسم جس کے قبضہ میں میری جان ہے اگر مونین پر دشوار نہ ہوتا تو میں اللہ تعالیٰ کی راہ میں لڑنے والے ہر شکر کے ساتھ شرکت کرتا لیکن میرے پاس ان کیلئے سواریوں کا بندوبست نہیں۔ نہ ان کے پاس سواریاں ہیں کہ وہ میرے ساتھ جائیں اور وہ میرے پیچھے رہ جانے پر خوش بھی نہیں ہیں۔

ان دونوں احادیث میں امت کو مشقت سے بچانے کیلئے احکام صادر فرمائے گئے ہیں۔

ششم: نبی کریم صلی اللہ علیہ وسلم نے اپنے متعدد فرماں میں تخفیف پیدا کرنے کا حکم دیا اور تنگی اور تنگی پیدا کرنے سے روکا ہے۔ آپ صلی اللہ علیہ وسلم نے فرمایا کہ اے لوگو! پنی طاقت کے مطابق عمل کیا کرو کیونکہ اللہ تعالیٰ اجر و ثواب دینے سے نہیں اکتا تھا کہ تم خود عبادات سے اکتا جاتے ہو۔ (۲۶)

ہفتم: جب نبی کریم صلی اللہ علیہ وسلم کو تین صحابہ کے شادی نہ کرنے، صائم الدھر ہونے اور قائم اللیل ہونے کے عزم کا پتہ چلا تو فرمایا کہ ایسے لوگوں کا کیا حال ہو گا جو اس طرح کہتے ہیں لیکن میں نماز بھی پڑھتا ہوں رات کو سوتا بھی ہوں روزہ رکھتا بھی ہوں اور روزہ کھوتا بھی ہوں اور عورتوں سے شادی بھی کرتا ہوں جس نے میرے طریقے سے منہ موڑ لیا اس کا مجھ سے کوئی تعلق نہیں۔ (۲۷)

ذکر وہ تمام احادیث میں تخفیف پیدا کرنے کے احکام موجود ہیں ان کے ذریعے دنیوی اور اخروی سعادتوں کا حصول ہو سکتا ہے۔

۶۔ تخفیف کی اقسام:

احکام شریعت کے مطالعہ سے واضح ہوتا ہے کہ تخفیف کی سات اقسام ہیں:

- ۱۔ تخفیف استقطاب یعنی مامور بہ کو ساقط کرنا۔
- ۲۔ تخفیف تنقیص یعنی مامور بہ میں کمی کرنا۔
- ۳۔ تخفیف ابدال یعنی مامور بہ کو بدال دینا۔
- ۴۔ تخفیف تقدیم یعنی مامور بہ کو وقت سے مقدم کرنا۔
- ۵۔ تخفیف تاخیر یعنی مامور بہ کو وقت سے مؤخر کرنا۔
- ۶۔ تخفیف ترجیح یعنی مامور بہ کی ادائیگی میں رخصت دینا۔
- ۷۔ تخفیف تغیر یعنی مامور بہ کی ادائیگی کی کیفیت تبدیل کرنا۔

مقاصد شریعت کے حصول میں "یُسْرٌ" اور "رَفْعُ الْحَرَجِ وَالْمَشَقَّةِ" کا کردار

i- تخفیف اسقاط یعنی مامور بہ کو ساقط کرنا:

مکفین کی آسانی کیلئے بعض اوقات مامور بہ کو ساقط کر کے ان کیلئے تخفیف پیدا کر دی جاتی ہے اور یہ اسقاط صرف انتہائی ضرورت یا کسی متوقع تنگی کو دور کرنے کیلئے کیا جاتا ہے جیسے نماز جمعہ، روزہ، حج اور عمرہ وغیرہ انتہائی معذوری اور تنگی کی صورت میں ساقط کر دیجاتے ہیں۔ مجبوری کے عالم میں لوٹپوں سے شادی کا جواز، کفار مسلمانوں کو ڈھال بنا کیں تو ان کے قتل کا جواز (۲۸)، کسی مسلمان کی زندگی کی بقاء کیلئے یا اسے نقصان سے بچانے کیلئے جھوٹ کا جواز (۲۹) وغیرہ میں مامور بہ کو ساقط کر کے تخفیف پیدا کر دی جاتی ہے۔ تخفیف صرف انتہائی مجبوری کی صورت میں ہوتی ہے۔

ii- تخفیف تتفیص یعنی مامور بہ میں کمی کرنا:

مکفین کے حالات کے پیش نظر اللہ تعالیٰ نے ان کیلئے مامور بہ میں کمی کر دی ہے جیسے مسافر کیلئے نماز قصر ہے۔ مریض کیلئے نماز میں قیام، رکوع اور سجدہ اشارہ سے کرنے کی اجازت۔

iii- تخفیف ابدال یعنی مامور بہ کو بدل دینا:

مکفین پر مامور بہ کی ادائیگی ناممکن ہو تو اللہ تعالیٰ نے اس مامور بہ کے عوض دوسرا مامور بہ دے کر تخفیف پیدا کر دی ہے جیسے وضوء اور غسل جنابت کیلئے پانی ضروری ہے لیکن اس کی عدم دستیابی کی صورت میں وضوء اور غسل کی جگہ تمیم کیا جاتا ہے۔ اللہ تعالیٰ کا فرمان ہے:

﴿فَلَمْ تَجِدُوا مَاءَ فَتَيَمِّمُوا صَعِيدًا طَيِّبًا﴾ (۵۰)

ترجمہ: تم پانی نہ پا تو پا کیزہ مٹی سے تمیم کرلو۔

اسی طرح نماز میں قیام ممکن نہ ہو تو پیٹھ جانا، پہلو کے بل لیٹ کر نماز پڑھنا، اشارے کے ساتھ نماز پڑھنا اور کفارات میں اختیار دیا جانا بھی اسی کی امثلہ ہیں۔

iv- تخفیف تقدیم یعنی مامور بہ کو وقت سے مقدم کرنا:

مکفین کی آسانی کیلئے بعض اوقات مامور بہ کو مقررہ وقت سے قبل ادائیگی کی بھی اجازت دی جاتی ہے جیسے زکوٰۃ کے وجوب سے قبل اسے ادا کرنا اور قسم کے توڑنے سے قبل اس کا کفارہ ادا کرنا وغیرہ۔

v- تخفیف تاخیر یعنی مامور بہ کو وقت سے موخر کرنا:

اوامر کا مقصد اصل میں مقاصد شریعت کا حصول ہے اگر ان کا حصول ممکن نہ ہے تو مامور بہ کی ادائیگی میں تاخیر کر دی جاتی ہے

مقاصد شریعت کے حصول میں "یُسْرٌ" اور "رَفْعُ الْحَرَجِ وَالْمَشَقَّةُ" کا کردار

تاکہ مقاصد حاصل ہو سکیں جیسے ظہر کی نماز کو عشاء کے وقت تک موخر کرنا حالات کے مطابق جائز ہے۔
عز الدین نے ذکر کیا ہے:

"كُلُّ تَصْرُّفٍ تَقَاعِدٌ عَنْ تَحْصِيلِ مَقْصُودِهِ فَهُوَ بَاطِلٌ." (۵۱)

ترجمہ: ہر وہ عمل جس سے مقاصد شریعت حاصل نہ ہوں وہ باطل ہے۔

حالات کے پیش نظر مامور بہ کو موخر کرنا اسے باطل کرنا نہیں ہوتا بلکہ اس میں مکلفین کیلئے رعایت اور آسانی مطلوب ہوتی ہے اور بعض اوقات یہ تاخیر لوگوں کیلئے ترغیب کا باعث بنتی ہے جیسے اسلام کے ابتدائی ایام میں نماز فرض نہیں ہوئی بلکہ نبی کریم صلی اللہ علیہ وسلم کے سفر مسراج کے بعد فرض ہوئی، زکوٰۃ ہجرت مدینہ کے بعد اور اسی طرح جہاد بھی ہجرت مدینہ کے بعد فرض ہوا۔
بقول عز الدین:

"هَذِهِ كُلُّهَا مَصَالِحُ أَخْرَاثٍ لِمَا فِي تَقْدِيمِهَا مِنَ الْمَفَاسِدِ الْمَدُوْرَةِ." (۵۲)

ترجمہ: ان تمام مصالح کو صرف اس لئے موخر کیا گیا کہ اگر انہیں مقدم کیا جاتا تو مذکورہ مفاسد پیدا ہو جاتے۔
بعض اوقات ان کی تاخیر ضرورت کی وجہ سے کی جاتی ہے مثلاً ڈوبنے والے کو بچانے کیلئے نماز اور روزہ کی ادائیگی میں تاخیر کرنا وغیرہ۔

vii- تحفیف ترجیح یعنی مامور بہ کی ادائیگی میں رخصت دینا:

جب مامور بہ کو اس کی شرائط و قبود کے ساتھ ادا کرنا ممکن نہ رہے تو اس صورت میں بعض حالات و واقعات کے پیش نظر اس مامور بہ کی ادائیگی میں رعایت پیدا کر دی جاتی ہے جیسے حدث لاحق ہو جانے کی صورت میں تیم کے ساتھ نماز کی ادائیگی کرنا، علاج کیلئے ناپاک اشیاء کا استعمال کرنا اور جبرا کراہ کے وقت کلمہ کفر کی ادائیگی وغیرہ۔

عز الدین تحفیف کی اس قسم کے بارے کہتے ہیں:

"وَيُعَبَّرُ عَنْ هَذَا بِالْأُطْلَاقِ مَعَ قِيَامِ الْمَانِعِ أَوْ بِالْإِبَاخَةِ مَعْ قِيَامِ الْحَاضِرِ." (۵۳)

ترجمہ: یہ رعایت اور تحفیف صرف اسی صورت میں ہوگی جب کسی مامور بہ کی بجا آوری میں کوئی روکاٹ موجود ہو اور مقاصد شریعت کا حصول اس رعایت اور تحفیف کے بغیر ناممکن ہو۔

viii- تحفیف تغیر یعنی مامور بہ کی ادائیگی کی کیفیت تبدیل کرنا:

بعض اوقات مامور بہ کی کیفیت تبدیل کر دی جاتی ہے جیسے حالت خوف میں نماز کے مردف طریقے میں تبدیلی۔ (۵۴)
سابقہ تمام بحث سے یہ بات اخذ کی جاسکتی ہے کہ اللہ نے اپنے احکامات میں تنگی اور مشقت کو ختم کر دیا ہے، اور اپنے بندوں

مقاصد شریعت کے حصول میں "یسر" اور "رُفعُ الْحَرَجِ وَالْمَشَقَّةِ" کا کردار

کے لئے آسانی پیدا کر کھی ہے۔ اور اس بات کا اعلان فرمایا ہے کہ اللہ تعالیٰ اپنے بندوں کے لئے احکام میں آسانی چاہتا ہے تینگی نہیں چاہتا، اگر کچھ مامورات کی بجا آوری میں کہیں معمولی اور قابل برداشت مشقت کا سامنا کرنا پڑے جو دنیا و آخرت کے مصالح کے حصول میں اہم کردار کا حامل ہو تو مشقت برداشت کرنے کے مقابلے میں اس کے فوائد زیادہ ہوتے ہیں۔ اسی لئے اللہ تعالیٰ مقاصد شریعت کے حصول کے لئے مامورات میں ایسی تبدیلی کر دیتا ہے جو مامور بے کوسا قطع کرنے، کی کرنے، بدلتے دینے، وقت سے مقدم یا موخر کرنے یا مامور بے کی ادیگی میں رخصت دینے کی صورت میں ہوتی ہے۔

حوالہ جات و خواشی

- ۱۔ تخفیف اور آسانی پیدا کرنا۔
- ۲۔ تینگی اور مشقت دور کرنا۔
- ۳۔ ابن فارس، احمد بن فارس، محمد مقابیس اللغو، مکتب الأعلام الاسلامی، ۱۵۵/۶: ۱۵۵۔
- ۴۔ مقری، احمد بن محمد فیومی، المصباح الہمیر فی غریب شرح الکبیر، المطبعة الامیریۃ، قاهرہ، ۱۹۲۶ء/۲: ۹۳۷؛ ابن منظور، محمد بن مکرم السان العرب دار الصادر، بیروت: ۱۹۹۶ء/۵: ۲۹۵۔ عزالدین بن عبد السلام، تفسیر القرآن، دار ابن حزم، بیروت، لبنان، ۲۰۰۲ء: ۲۵۲۔
- ۵۔ محمد بن جریر، تفسیر طبری، مصطفی البابی، مصر، ۱۹۶۸ء/۲: ۹۱۔ ڈاکٹر محمود احمد غازی کے بقول: یہر سے مراد وہ آسانی ہے جو شریعت کے کسی حکم کو انجام دیتے ہوئے یا شریعت کے محرومات سے اجتناب کرتے ہوئے اختیار کرنا ممکن ہو۔ جہاں شریعت کے حکم پر عمل کرتے ہوئے مطلوب آسانی ممکن نہ ہو وہاں یہر کے نام پر شریعت کے حکم کوئی چھوڑا جاسکتا۔ (حضرات فقہ: ۳۲۰)۔
- ۶۔ محمد مقابیس اللغو: ۵۰/۲: رجشیری، محمود بن عمر، جارالله، اساس البلاغۃ، دارالمعرفۃ، بیروت، لبنان: ۹: تفسیر طبری: ۸/۲۱: ابن عربی، محمد بن عبداللہ، احکام القرآن دارالمعرفۃ، بیروت، لبنان: ۳/۲۰۳: تفسیر القرآن للعر: ۱۰۹۔
- ۷۔ المصباح الہمیر: ۱/۱۷۵۔
- ۸۔ سورۃ الحج: ۲۲/۸۔ ترجمہ: اس نے تمہارے لئے دین میں کوئی تینگی نہیں رکھی۔
- ۹۔ تفسیر القرآن للعر: ۳۵۲: الاشارة الی الایجاد: ۸۱۔ اس کا مفہوم یہ ہے کہ شریعت کے احکام پر عمل درآمد کے اگر دو طریقے ہوں، ایک طریقہ آسان ہو اور دوسرا مشکل ہو، تو اللہ تعالیٰ نے مشکل راستہ اختیار کرنے کا حکم نہیں دیا۔ لہذا جہاں بھی مشکل راستہ نظر آئے وہاں ظہرو، سوچو، اگر مشکل راستے سے بچے کا کوئی آسان راستہ ہو، جس سے شریعت کے حکم پر عمل درآمد بھی ہو جائے اور مشکل سے بھی بچا جائے تو مشکل سے بچو جیسے وسائل کی موجودگی میں پیدل حج کرنا افضل نہیں ہے۔ (حضرات فقہ: ۲۳۱)۔
- ۱۰۔ سورۃ البقرہ: ۲/۱۸۵۔
- ۱۱۔ بخاری، محمد بن اسماعیل، ابو عبد اللہ الجامع الحسن، کتاب الایمان، باب الدین یہر، دار ابن کثیر، بیروت، لبنان، ۱۹۸۷ء حدیث نمبر: ۳۹۔

مقاصد شریعت کے حصول میں "یسر" اور "رفع الحرج والمشقة" کا کردار

- ۱۔ محمد بن حبان،^{صحیح ابن حبان}، کتاب البر والاحسان، باب ماجاء في الطاعات لثوابها، مؤسسة الرسالة، بيروت، ۱۹۹۳ء، حدیث نمبر: ۲۲/۱
- ۲۔ مجمع مقاييس اللغة: ۳۰/۷: إلسان العرب: ۱۰/۱۸۳۔
- ۳۔ سورة الرحمن: ۱۶/۷۔
- ۴۔ شاطبی، ابراہیم بن موسی، ابو سحاق، المواقفات فی اصول الشریعۃ، دار الفکر العربي، مصر: ۲/۱۱۹-۱۲۸، ۱۵۹-۱۶۰ جس سے مشقت کی اصطلاحی تعریف سمجھنیں آسکتی۔
- ۵۔ سورۃ البقرۃ: ۲/۲۸۶۔
- ۶۔ سورۃ البقرۃ: ۲/۱۸۵۔
- ۷۔ سیوطی، عبد الرحمن بن ابی بکر، الاشیاء والظاهر، دار الکتب العلمیة، بيروت، لبنان ۱۹۸۳ء: ۲/۷: ابن حکیم، زین الدین بن ابراہیم بن محمد، الاشیاء والظاهر، دار الفکر، دمشق: ۸۳۔
- ۸۔ عز الدین بن عبد السلام، قواعد الاحکام فی اصلاح الانمام، دار ابن حزم، بيروت، لبنان: ۲۰۰۳ء: ۲۶۱، ۲۶۰: المواقفات: ۱۵۶/۲۔
- ۹۔ عز الدین بن عبد السلام، شجرة العارف، بیت الافکار الدولیة، ریاض، سعودی عرب: ۳۵۱۔
- ۱۰۔ سورۃ البقرۃ: ۲/۲۱۶۔
- ۱۱۔ سورۃ النساء: ۳/۱۹۔
- ۱۲۔ طاہر ابن عاشور، مقاصد الشریعۃ الاسلامیة: ۲۳۵، ۲۳۶۔
- ۱۳۔ سورۃ البقرۃ: ۲/۱۸۵۔
- ۱۴۔ عز الدین بن عبد السلام، شجرة العارف، بیت الافکار الدولیة، ریاض، سعودی عرب: ۳۵۱۔
- ۱۵۔ آمری، علی بن ابی علی محمد، سیف الدین الاحکام فی اصول الاحکام، دار الحدیث، خلف الازهر، قاهرہ: ۳/۳۵۷۔
- ۱۶۔ سورۃ النساء: ۳/۲۸۔
- ۱۷۔ عز الدین بن عبد السلام، الاشارة الی الایجاد، مکتبہ توحید و سنت، پشاور: ۷۔
- ۱۸۔ سورۃ البقرۃ: ۲/۲۸۶۔
- ۱۹۔ ابو عبد اللہ محمد بن عمر فخر الدین رازی، تفسیر کبیر: ۷/۹۷۔
- ۲۰۔ قرطبی، محمد بن احمد، تفسیر القرطبی، دارتراث العربی، بيروت: ۳/۲۲۹، ۲۳۰۔
- ۲۱۔ احکام القرآن لابن العربي: ۱/۲۶۲۔
- ۲۲۔ سورۃ الرحمن: ۷/۱۵۷۔

مقاصد شریعت کے حصول میں "یُسْرٌ" اور "رَفْعُ الْحَرَجِ وَالْمَشَقَّةُ" کا کردار

- ۳۳۔ ابن رشد، محمد بن احمد، بدایت الحجید، دارالکتب الاسلامیہ، لاہور: ۱/۲۵۹؛ تفسیر قرطی: ۲/۳۷۱؛ نووی، یحییٰ بن شرف، الجمیع شرح الحبندب، دارالکتب العلمیہ، بیروت، لبنان: ۸/۲۹۲۔
- ۳۴۔ قواعد الاحکام: ۲۶۳۔
- ۳۵۔ سورۃ المائدہ: ۵/۶۔
- ۳۶۔ سورۃ المائدہ: ۵/۶۔
- ۳۷۔ ابویکر، احمد بن علی الجھاں الرازی، احکام القرآن: ۵/۳۳۹۔
- ۳۸۔ قواعد الاحکام: ۲۵۲۔
- ۳۹۔ دیکھئے: ﴿لَيْسَ عَلَى الْضُّعَفَاءِ حَرَجٌ﴾ (سورۃ التوبہ: ۹۱)، ﴿لَيْسَ عَلَى الْأَعْمَى حَرَجٌ﴾ (سورۃ النور: ۲۱/۲۲)، (سورۃ الشتہ: ۲۸/۱۷)، ﴿لَكُنْ لَا يَكُونُ عَلَى الْمُؤْمِنِينَ حَرَجٌ﴾ (سورۃ الاحزاب: ۳۷/۳۳)۔
- ۴۰۔ یہ عبد اللہ بن قیس بن سلیم بن حضار نبی کریم صلی اللہ علیہ وسلم کے علیل القدر صحابی ہیں۔ ۲۱ ق ہیکن میں پیدا ہوئے۔ بھرت مدینہ سے پہلی اسلام قبول کیا، بھرت جہش میں شامل تھے۔ فتح خیر کے بعد مدینہ کی طرف بھرت کی۔ نبی کریم صلی اللہ علیہ وسلم نے انہیں یہیکن کے کچھ علاقے اور عدن کا عامل مقرر کیا۔ آپ حضرت عمر رضی اللہ عنہ کے دور میں کوفہ کے عامل رہے۔ آپ نے کوفہ میں ۳۲۷ھ میں وفات پائی۔ آپ سے ۳۵۵ راجاحدیث مردی ہیں۔ (زرکل، خیر الدین، الاعلام، دارالعلم للملائیکین، بیروت، لبنان: ۳/۱۱۲)۔
- ۴۱۔ صحیح بخاری، کتاب الجہاد والسریر، باب ما یکرہ من الشائع، حدیث نمبر: ۳۰۳/۳، ۲۸۷۳؛ مسلم بن جاج قشیری، الجامع الصخیح، فرید الصخیح بخاری، کتاب الجہاد والسریر، باب ما یکرہ من الشائع، حدیث نمبر: ۱۰۰/۳، ۲۸۷۳؛ مسلم بن جاج قشیری، الجامع الصخیح، فرید الصخیح بخاری، کتاب الشافعی، باب مسکر خمر.....، حدیث نمبر: ۹۹/۱، ۵۰۹۹؛ صحیح ابن حبان، بک شال، لاہور، ۱۹۹۹ء کتاب الشافعی، باب بیان عن کل مسکر خمر.....، حدیث نمبر: ۶/۲، ۵۰۹۹؛ صحیح ابن حبان، کتاب الشافعی، باب آداب الشرب، حدیث نمبر: ۱۹۲/۱۲، ۵۳۷۳؛ یہیقی، احمد بن حسین، السنن الکبری للیہیقی، مکتبہ دارالباز، مکہ مکرمہ، ۱۹۹۳ء، کتاب ققال الائی لغتی، باب جواز تولیۃ الامام من یتوب عنہ، حدیث نمبر: ۸/۱۵۳، ۱۲۳۷؛ قواعد الاحکام: ۲۵۲۔
- ۴۲۔ صحیح بخاری، کتاب الحدود، باب اقامة الحدود، حدیث نمبر: ۲۷۷/۶، ۴۲۰۳؛ صحیح مسلم، کتاب الفضائل، باب ترك الانتقام الا للہ تعالیٰ، حدیث نمبر: ۶/۲، ۵۹۲۵، ۷۷؛ بختیانی، سلیمان بن اشعث، سنن ابی داؤد، کتاب الادب، باب فی التجاوز فی الامر، دار الفکر بیروت حدیث نمبر: ۳۷۸۷، ۳۷۹۶/۲؛ مالک بن انس، موطا امام مالک، دار احیاء تراث العربی، مصر، کتاب حسن الخلق، باب ما جاء فی حسن الخلق، حدیث نمبر: ۳۷۹۳/۲، ۱۲۰۳؛ شجرۃ المعارف: ۳۳۳۔
- ۴۳۔ صحیح مسلم، کتاب العلم، باب النہی عن اتیاع متشابه القرآن، حدیث نمبر: ۷/۳۹۶، ۱۱۲۰؛ سنن ابی داؤد، کتاب السنۃ، باب فی لزوم السنۃ، حدیث نمبر: ۲/۳۳۰، ۳۶۱۰؛ احمد بن حنبل، المسند مؤسسة قرطبة مصر، حدیث نمبر: ۱/۵۵۳۶، ۳۸۶۔ قواعد الاحکام: ۲۲۵۔ شجرۃ المعارف: ۲۲۹۔
- ۴۴۔ صحیح بخاری، کتاب الجمیع، باب السواک یوم الجمعة، حدیث نمبر: ۱/۸۲۷، ۳۰۳؛ صحیح مسلم، کتاب الطهارة، باب السواک، حدیث نمبر: ۷/۳۹۷، ۹۰۹۔

مقاصد شریعت کے حصول میں "یسر" اور "رفع الحرج والمشقة" کا کردار

- ۲۵۔ صحیح مسلم، کتاب الامارة، باب فضل الجهاد.....، حدیث نمبر: ۸۸۱/۵، ۲۷۳۸۔ مسند احمد، حدیث نمبر: ۳۱۳/۲، ۱۳۸۱۔ صحیح ابن حبان،
- کتاب السیر، باب الخروج و کیفیۃ الجهاد، حدیث نمبر: ۳۹/۱۱، ۲۷۳۷۔ صنعاوی، عبد الرزاق بن ہمام، المصنف المکتبہ الاسلامی، بیروت، ۱۴۰۲ھ کتاب الجہاد، باب فضل الجهاد، حدیث نمبر: ۹۵۲۹/۵۔ ۲۵۳/۵
- ۲۶۔ صحیح بخاری کتاب الایمان، باب احب الدین الى الله ادومه، حدیث نمبر: ۲۲/۱، ۲۳۔ صحیح مسلم، کتاب صلوٰۃ المسافرین، باب فضیلۃ العمل الدائم، حدیث نمبر: ۱۷۲۲/۲، ۵۳۶۔ سنن ابی داؤد، کتاب الطوع، باب ما یؤمر به من القصد فی الصلوة، حدیث نمبر: ۱۳۷۰/۱، ۵۱۹۔ صحیح ابن حبان، کتاب صلوٰۃ، باب مواقت الصلوة، حدیث نمبر: ۱۵۷۸/۲، ۳۳۶/۳۔ ابن خزیم، محمد بن اسحاق، اتحیح، المکتب الاسلامی، بیروت، ۱۴۰۲ھ باب ذکر الدلیل علی ان النبی ﷺ، حدیث نمبر: ۱۲۸۲/۲، ۲۲۲/۲۔
- ۲۷۔ صحیح بخاری، کتاب النکاح، باب الترغیب فی النکاح، حدیث نمبر: ۱۹۳۹/۵، ۳۷۷/۲۔ صحیح مسلم، کتاب النکاح، باب استحباب النکاح، لمن استطاع، حدیث نمبر: ۳۲۹۹/۳، ۷۸۰/۳۔
- ۲۸۔ قرآنی، احمد بن ادریس بن عبد الرحمن، شرح تنقیح الفصول فی الاصول، المطبعة الخیریة، مصر، ۱۹۹۰ھ: ۱۴۰۲/۱۴۰۳۔
- ۲۹۔ غزالی، محمد بن محمد، احیاء علوم الدین، دار المعرفة، بیروت، لبنان: ۱۳۸/۳۔ عز الدین بن عبد السلام، الفوائد فی اختصار المقاصد، دار الفکر المعاصر، دمشق، ۱۴۱۲ھ: ۱۱۱۔
- ۵۰۔ سورۃ المائدہ: ۶/۵۔
- ۵۱۔ قواعد الاحکام: ۳۳۲۔ قرآنی نے بھی لکھا ہے کہ ہر وہ سبب جسے اللہ تعالیٰ نے کسی حکمت کیلئے بنایا ہو اور وہ حکمت پوری نہ ہو تو وہ سبب جائز نہیں۔ لہذا مجنون کیلئے حدود و تجزیرات نہیں ہیں۔ (قرآنی، احمد بن ادریس، الفروق، عالم الکتب بیروت، لبنان: ۱۷۱/۳)۔
- ۵۲۔ قواعد الاحکام: ۲۹۔
- ۵۳۔ قواعد الاحکام: ۲۵۹۔
- ۵۴۔ ابن نجیم، زین الدین بن ابراہیم بن محمد، الاشیاء والظواہر، دار الفکر، دمشق: ۱۵۰/۱۔